

Mahadevaproktam Stavapradana Stotram

మహాదేవప్రోక్తం స్తవప్రదానస్తోత్రమ్

Document Information



Text title : Mahadevaproktam Stavapradana Stotram

File name : mahAdevaproktaMstavapradAnastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 32/10-15||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org



మహాదేవప్రోక్షం స్తవప్రదానస్తోత్రమ్



భృగురువాచ ।

సమ్ప్రాప్తం కవచం నామ శశ్వత్సర్వాజ్ఞరక్షణమ్ ।

సుఖదం మోక్షదం సారం శత్రుసంహారకారణమ్ ॥ ౧॥

అధునా భగవన్మన్త్రం స్తోత్రం పూజావిధిం ప్రభో ।

దేహి మహ్యమనాథాయ శరణాగతపాలక ॥ ౨॥

మహాదేవ ఉవాచ ।

ఓం శ్రీం నమః శ్రీకృష్ణాయ పరిపూర్ణతమాయ స్వాహా ।

మన్తేషు మన్తరాజోఽయం మహాన్మత్తదశాక్షరః ॥ ౩॥

సిద్ధోఽయం పశ్చులక్షణ జపేన మునిపుంజవ ।

తద్దశాంశం చ హవనం తద్దశాంశాభిషేచనమ్ ।

తర్పణం తద్దశాంశం చ తద్దశాంశం చ మార్జనమ్ ।

సువర్ణానాం చ శతకం పురశ్చరణదక్షిణా ॥ ౪॥

మన్తసిద్ధస్య పుంసశ్చ విశ్వం కరతలే మునే ।

శక్తః పాతుం సముద్రాంశ్చ విశ్వం సంహర్తుమీశ్వరః ॥ ౫॥

పాశ్చాభౌతికదేహేన వైకుణ్ఠం గన్తుమీశ్వరః ।

తస్య సంస్పర్శమాత్రేణ పదపఙ్కజరేణునా ।

పూతాని సర్వతీర్థాని సద్యః పూతా వసున్ధరా ॥ ౬॥

ధ్యానం చ సామవేదోక్తం శృణు మన్ముఖతో మునే ।

సర్వేశ్వరస్య కృష్ణస్య భక్తిముక్తిప్రదాయ చ ॥ ౭॥

నవీనజలదశ్యామం నీలేన్ద్రివరలోచనమ్ ।

శరత్పాఠ్యణచంద్రాస్యమీషద్ధాస్యం మనోహరమ్ ॥ ౮॥

కోటికన్దర్పలావణ్యలీలాధామమనోహరమ్ ।

రత్నసింహాసనస్థం తం రత్నభూషణభూషితమ్ ॥ ౯॥

చంద్రనోక్షితసర్వాఙ్గం పీతామ్బరధరం వరమ్ ।
 పీక్ష్యమాణం చ గోపీభిః సస్మితాభిశ్చ సంతతమ్ ॥ ౧౦॥
 ప్రపుల్లమాలతీమాలావనమాలావిభూషితమ్ ।
 దధతం కున్దపుష్పాఢ్యాం చూడాం చంద్రకచర్చితమ్ ॥ ౧౧॥
 ప్రభాం క్షిపంతీం నభసశ్చంద్రతారాన్వితస్య చ ।
 రత్నభూషితసర్వాఙ్గం రాధావక్షఃస్థలస్థితమ్ ॥ ౧౨॥
 సిద్ధిన్ద్రైశ్చ మునీన్ద్రైశ్చ దేవేన్ద్రైః పరినేపితమ్ ।
 బ్రహ్మవిష్ణుమహేశైశ్చ శ్రుతిభిశ్చ స్తుతం భజే ॥ ౧౩॥
 ధ్యానేనానేన తం ధ్యాత్వా చోపచారాంస్తు షోడశ ।
 దత్త్వా భక్త్యా చ సమూపజ్య సర్వజ్ఞత్వం లభేత్పుమాన్ ॥ ౧౪॥
 అర్ఘ్యం పాద్యం చాసనం చ వసనం భూషణం తథా ।
 గామర్ఘ్యం మధుపర్కం చ యజ్ఞసూత్రమనుత్తమమ్ ॥ ౧౫॥
 ధూపదీపా చ నైవేద్యం పునరాచమనీయకమ్ ।
 నానాప్రకారపుష్పాణి తామ్బూలం చ సువాసితమ్ ॥ ౧౬॥
 మనోహరం దివ్యతల్పం కస్తూర్యగరుచంద్రైః ।
 భక్త్యా భగవతే దేయం మాల్యం పుష్పాఞ్జలిత్రయమ్ ॥ ౧౭॥
 తతః షడఙ్గం సమూపజ్య పశ్చాత్సమూజయేద్గణమ్ ।
 శ్రీదామానం సుదామానం వసుదామానమేవ చ ॥ ౧౮॥
 హరిభానుం చంద్రభానుం సూర్యభానుం సుభానుకమ్ ।
 పార్షదప్రవరాన్సప్త పూజయేద్భక్తిభావతః ॥ ౧౯॥
 గోపీశ్వరీం రాధికాం చ మూలప్రకృతిమీశ్వరీమ్ ।
 కృష్ణశక్తిం కృష్ణపూజ్యాం పూజయేద్భక్తిపూర్వకమ్ ॥ ౨౦॥
 గోపగోపిగణం శాన్తం మాం బ్రహ్మణం చ పార్వతీమ్ ।
 లక్ష్మీం సరస్వతీం పృథ్వీం సర్వదేవం సపార్షదమ్ ॥ ౨౧॥
 దేవషట్కం సమభ్యర్చ్య పునః పఞ్చోపచారతః ।
 పశ్చాదేవం క్రమేణైవ శ్రీకృష్ణం పూజయేత్సుధీః ॥ ౨౨॥
 గణేశం చ దినేశం చ వహ్నిం విష్ణుం శివం శివామ్ ।
 దేవషట్కం సమభ్యర్చ్య చేష్టదేవం చ పూజయేత్ ॥ ౨౩॥

గణేశం విఘ్ననాశాయ వ్యాధినాశాయ భాస్కరమ్ ।

ఆత్మనః శుద్ధయే వహ్నిం శ్రీవిష్ణుం ముక్తిహేతవే ॥ ౨౪॥

జ్ఞానాయ శక్కురం దుగ్ధాం పరమైశ్వర్యహేతవే ।

సమూజనే ఫలమిదం విపరీతమపూజనే ॥ ౨౫॥

తతః కృత్వా పరీహారమిష్టదేవం చ భక్తితః ।

స్తోత్రం చ సామవేదోక్తం పఠేద్భక్త్యా చ తచ్ఛృణు ॥ ౨౬॥

మహాదేవ ఉవాచ ।

పరం బ్రహ్మ పరం ధామ పరం జ్యోతిః సనాతనమ్ ।

నిర్లిప్తం పరమాత్మానం నమామ్యఖిలకారణమ్ ॥ ౨౭॥

స్థూలాత్సూలతమం దేవం సూక్ష్మాత్సూక్ష్మతమం పరమ్ ।

సర్వదృశ్యమదృశ్యం చ స్వేచ్ఛాచారం నమామ్యహమ్ ॥ ౨౮॥

సాకారం చ నిరాకారం సగుణం నిర్గుణం ప్రభుమ్ ।

సర్వాధారం చ సర్వం చ స్వేచ్ఛారూపం నమామ్యహమ్ ॥ ౨౯॥

అతీవ కమనీయం చ రూపం నిరుపమం విభుమ్ ।

కరాలరూపమత్యంతం బిభ్రతం ప్రణమామ్యహమ్ ॥ ౩౦॥

కర్మణః కర్మరూపం తం సాక్షిణం సర్వకర్మణః ।

ఫలం చ ఫలదాతారం సర్వరూపం నమామ్యహమ్ ॥ ౩౧॥

సప్తా పాతా చ సంహర్తా కలయా మూర్తిభేదతః ।

నానామూర్తిః కలాంశేన యః పుమాంస్తం నమామ్యహమ్ ॥ ౩౨॥

స్వయం ప్రకృతిరూపశ్చ మాయయా చ స్వయం పుమాన్ ।

తయోః పరం స్వయం శశ్వత్తన్నమామి పరాత్పరమ్ ॥ ౩౩॥

స్త్రీపున్నపుంసకం రూపం యో బిభర్తి స్వమాయయా ।

స్వయం మాయా స్వయం మాయా యో దేవస్తం నమామ్యహమ్ ॥ ౩౪॥

తారకం సర్వదుఃఖానాం సర్వకారణకారణమ్ ।

ధారకం సర్వవిశ్వానాం సర్వబీజం నమామ్యహమ్ ॥ ౩౫॥

తేజస్వినాం రవిర్యో హి సర్వజాతిషు వాడవః ।

నక్షత్రాణాం చ యశ్చంద్రస్తం నమామి జగత్పుభుమ్ ॥ ౩౬॥

రుద్రాణాం వైష్ణవానాం చ జ్ఞానినాం యో హి శక్జరః ।
 నాగానాం యో హి శేషశ్చ తం నమామి జగత్పతిమ్ ॥ ౩౭॥
 ప్రజాపతీనాం యో బ్రహ్మ సిద్ధానాం కపిలః స్వయమ్ ।
 సనత్కుమారో మునిషు తం నమామి జగద్గురుమ్ ॥ ౩౮॥
 దేవానాం యో హి విష్ణుశ్చ దేవీనాం ప్రకృతిః స్వయమ్ ।
 స్వామ్యమ్భవో మనూనాం యో మానవేషు చ వైష్ణవః ।
 నారీణాం శతరూపా చ బహురూపం నమామ్యహమ్ ॥ ౩౯॥
 ఋతూనాం యో వసంతశ్చ మాసానాం మార్గశీర్షకః ।
 ఏకాదశీ తిథీనాం చ నమామ్యఖిలరూపిణమ్ ॥ ౪౦॥
 సాగరః సరితాం యశ్చ పర్వతానాం హిమాలయః ।
 వసున్ధరా సహిష్ణూనాం తం సర్వం ప్రణమామ్యహమ్ ॥ ౪౧॥
 పత్రాణాం తులసీపత్రం దారురూపేషు చందనమ్ ।
 వృక్షాణాం కల్పవృక్షో యస్తం నమామి జగత్పతిమ్ ॥ ౪౨॥
 పుష్పాణాం పారిజాతశ్చ సస్యానాం ధాన్యమేవ చ ।
 అమృతం భిక్ష్యవస్తూనాం నానారూపం నమామ్యహమ్ ॥ ౪౩॥
 ఐరావతో గజేన్ద్రాణాం వైనతేయశ్చ పక్షిణామ్ ।
 కామధేనుశ్చ ధేనునాం సర్వరూపం నమామ్యహమ్ ॥ ౪౪॥
 తైజసానాం సువర్ణం చ ధాన్యానాం యవ ఏవ చ ।
 యః కేసరీ పశూనాం చ వరరూపం నమామ్యహమ్ ॥ ౪౫॥
 యక్షాణాం చ కుబేరో యో గ్రహాణాం చ బృహస్పతిః ।
 దిక్పాలానాం మహేన్ద్రశ్చ తం నమామి పరం వరమ్ ॥ ౪౬॥
 వేదసంక్షిప్త శాస్త్రాణాం పణ్డితానాం సరస్వతీ ।
 అక్షరాణామకారో యస్తం ప్రధానం నమామ్యహమ్ ॥ ౪౭॥
 మన్తాణాం విష్ణుమన్తశ్చ తీర్థానాం జాహ్నవీ స్వయమ్ ।
 ఇన్ద్రియాణాం మనో యో హి సర్వశ్రేష్ఠం నమామ్యహమ్ ॥ ౪౮॥
 సుదర్శనం చ శస్త్రాణాం వ్యాధీనాం వైష్ణవో జ్వరః ।
 తేజసాం బ్రహ్మతేజశ్చ వరేణ్యం తం నమామ్యహమ్ ॥ ౪౯॥

బలం యో వై బలవతాం మనో వై శీఘ్రగామినామ్ ।
 కాలః కలయతాం యో హి తం నమామి విలక్షణమ్ ॥ ౫౦॥
 జ్ఞానదాతా గురూణాం చ మాతృరూపశ్చ బన్ధుషు ।
 మిత్రేషు జన్మదాతా యస్తం సారం ప్రణమామ్యహమ్ ॥ ౫౧॥
 శిల్పినాం విశ్వకర్మా యః కామదేవశ్చ రూపిణామ్ ।
 పతివ్రతా చ పత్నీనాం నమస్యం తం నమామ్యహమ్ ॥ ౫౨॥
 ప్రియేషు పుత్రరూపో యో నృపరూపో నరేషు చ ।
 శాలగ్రామశ్చ యన్త్రాణాం తం విశిష్టం నమామ్యహమ్ ॥ ౫౩॥
 ధర్మః కల్యాణబీజానాం వేదానాం సామవేదకః ।
 ధర్మాణాం సత్యరూపో యో విశిష్టం తం నమామ్యహమ్ ॥ ౫౪॥
 జలే తైత్త్యస్వరూపో యో గన్ధరూపశ్చ భూమిషు ।
 శబ్దరూపశ్చ గగనే తం ప్రణమ్య నమామ్యహమ్ ॥ ౫౫॥
 క్రతూనాం రాజసూయో యో గాయత్రీ ఛన్దసాం చ యః ।
 గన్ధర్వాణాం చిత్రరథస్తం గరిష్ఠం నమామ్యహమ్ ॥ ౫౬॥
 క్షీరస్వరూపో గవ్యానాం పవిత్రాణాం చ పావకః ।
 పుణ్యదానాం చ యః స్తోత్రం తం నమామి శుభప్రదమ్ ॥ ౫౭॥
 తృణానాం కుశరూపో యో వ్యాధిరూపశ్చ వైరిణామ్ ।
 గుణానాం శాస్త్రరూపో యశ్చిత్రరూపం నమామ్యహమ్ ॥ ౫౮॥
 తేజోరూపో జ్ఞానరూపః సర్వరూపశ్చ యో మహాన్ ।
 సర్వానిర్వచనీయం చ తం నమామి స్వయం విభుమ్ ॥ ౫౯॥
 సర్వాధారేషు యో వాయుర్యథాఽఽత్మా నిత్యరూపిణామ్ ।
 ఆకాశో వ్యాపకానాం యో వ్యాపకం తం నమామ్యహమ్ ॥ ౬౦॥
 వేదానిర్వచనీయం యన్న స్తోతుం పణ్డితః క్షమః ।
 యదనిర్వచనీయం చ కో వా తత్స్తోతుమీశ్వరః ॥ ౬౧॥
 వేదా న శక్తా యం స్తోతుం జడీభూతా సరస్వతీ ।
 తం చ వాఙ్మనసాపారం కో విద్వాన్ స్తోతుమీశ్వరః ॥ ౬౨॥
 శుద్ధతేజస్వరూపం చ భక్తానుగ్రహవిగ్రహమ్ ।
 ఆతీవ కమనీయం చ శ్యామరూపం నమామ్యహమ్ ॥ ౬౩॥

ద్విభుజం మురలీవక్త్రం కిశోరం సస్మితం ముదా ।
 శశ్వద్గోపాఙ్గనాభిశ్చ విక్ష్యమాణం నమామ్యహమ్ ॥ ౬౪ ॥
 రాధయా దత్తతామూలం భుక్తవస్తం మనోహరమ్ ।
 రత్నసింహాసనస్థం చ తమీశం ప్రణమామ్యహమ్ ॥ ౬౫ ॥
 రత్నభూషణభూషాఢ్యం సేవితం శ్వేతచామరైః ।
 పార్షదప్రవరైర్గోపకుమారైస్తం నమామ్యహమ్ ॥ ౬౬ ॥
 వృన్దావనాన్తరే రమ్యే రాసోల్లాససముత్సుకమ్ ।
 రాసమణ్డలమధ్యస్థం నమామి రసికేశ్వరమ్ ॥ ౬౭ ॥
 శతశ్శృంగైః మహాశైలే గోలోకే రత్నపర్వతే ।
 విరజాపులినే రమ్యే ప్రణమామి విహారిణమ్ ॥ ౬౮ ॥
 పరిపూర్ణతమం శాన్తం రాధాకాన్తం మనోహరమ్ ।
 సత్యం బ్రహ్మస్వరూపం చ నిత్యం కృష్ణం నమామ్యహమ్ ॥ ౬౯ ॥
 శ్రీకృష్ణస్య స్తోత్రమిదం త్రిసంస్థం యః పఠేన్నరః ।
 ధర్మార్థకామమోక్షాణాం స దాతా భారతే భవేత్ ॥ ౭౦ ॥
 హరిదాస్యం హరౌ భక్తిం లభేత్స్తోత్రప్రసాదతః ।
 ఇహ లోకే జగత్పూజ్యో విష్ణుతుల్యో భవేద్ధృవమ్ ॥ ౭౧ ॥
 సర్వసిద్ధేశ్వరః శాన్తోఽప్యస్తే యాతి హరేః పదమ్ ।
 తేజసా యశసా భాతి యథా సూర్యో మహితలే ॥ ౭౨ ॥
 జీవన్ముక్తః కృష్ణభక్తః స భవేన్నాత్ర సంశయః ।
 అరోగీ గుణవాన్విద్వాన్ముత్రవాన్సనవాన్సదా ॥ ౭౩ ॥
 షడభిజ్ఞో దశబలో మనోయాయీ భవేద్ధృవమ్ ।
 సర్వజ్ఞః సర్వదత్తైవ స దాతా సర్వసమ్పదామ్ ।
 కల్పవృక్షసమః శశ్వద్భవేత్కృష్ణప్రసాదతః ॥ ౭౪ ॥
 ఇత్యేవం కథితం స్తోత్రం వత్స త్వం గచ్ఛ పుష్కరమ్ ।
 తత్ర కృత్వా మన్తసిద్ధిం పశ్చాత్ప్రాప్స్యసి వాఙ్మతమ్ ॥ ౭౫ ॥
 త్రిసంప్రకృతోఽనిరూపాం కురు పృథ్వీం యథాసుఖమ్ ।
 మమాశిషా మునిశ్రేష్ఠ శ్రీకృష్ణస్య ప్రసాదతః ॥ ౭౬ ॥

ఇతి శ్రీబ్రహ్మవైవర్తపురాణే గణపతిఖణ్డే ద్వాత్రింశాధ్యాయాంతర్గతం
మహాదేవప్రోక్షం స్తవప్రదానస్తోత్రం సమాప్తమ్ ।

బ్రహ్మవైవర్తపురాణ । గణపతిఖణ్డ । అధ్యాయ ౩౨/౧౦-౧౫॥

brahmavaivartapurANa . gaNapatikhaNDa . adhyAya 32/10-15..

Proofread by PSA Easwaran

——
Mahadevaproktam Stavapradana Stotram

pdf was typeset on March 5, 2025

——
Please send corrections to sanskrit@cheerful.com

